

**വൈക്കം മണ്ഡലത്തിലെ പൊതുവിദ്യാഭ്യാസ സംരക്ഷണ യജ്ഞം**

149(4159) ശ്രീമതി സി. കെ. ആശ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ?

(എ) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി വൈക്കം നിയോജകമണ്ഡലത്തിലെ ഏതെല്ലാം വിദ്യാലയങ്ങൾക്കാണ് പദ്ധതികൾ അനുവദിച്ചിട്ടുള്ളത്; സ്കൂളുകളുടെ പേരുവിവരങ്ങൾ, അനുവദിച്ച തുക എന്നിവയുടെ വിശദാംശം ലഭ്യമാക്കുമോ;

(ബി) പ്രസ്തുത മണ്ഡലത്തിലെ ഏതെല്ലാം സ്കൂളുകളുടെ പ്ലാനം എസ്റ്റിമേറ്റമാണ് അംഗീകാരത്തിനായി ഇപ്പോൾ പരിഗണനയിലുള്ളതെന്ന് വ്യക്തമാക്കുമോ?

(എ&ബി) പൊതുവിദ്യാഭ്യാസ സംരക്ഷണ യജ്ഞത്തിന്റെ ഭാഗമായി വൈക്കം നിയോജകമണ്ഡലത്തിൽ കിഫ്ബി ഫണ്ടിലുൾപ്പെടുത്തി ഭൗതിക സൗകര്യ വികസനത്തിനായി തെരഞ്ഞെടുത്ത സ്കൂളുകളുടെ പേര് വിവരങ്ങളും അനുവദിച്ച തുകയും നിലവിലെ സ്ഥിതിയും ചുവടെ ചേർക്കുന്നു.

5 കോടി രൂപ കിഫ്ബി ഫണ്ടിലുൾപ്പെടുത്തി ഭൗതിക സൗകര്യ വികസനത്തിനായി തെരഞ്ഞെടുത്ത വൈക്കം ഗവ. ബോയ്സ് ഹൈസ്കൂളിന്റെ നിർമ്മാണം പൂർത്തീകരിച്ച് ഉദ്ഘാടനം നിർവ്വഹിച്ചു.

3 കോടി രൂപ കിഫ്ബി ഫണ്ടിലുൾപ്പെടുത്തി ഭൗതിക സൗകര്യ വികസനത്തിനായി തെരഞ്ഞെടുത്ത തലയോലപ്പറമ്പ് എ.ജെ.ജെ.എം.ജി. എച്ച്.എസ്.എസ്.-ന്റെ നിർമ്മാണം പൂർത്തീകരിച്ചു. വെച്ചൂർ ഗവ.ഡി.വി.എച്ച്.എസ്.-ന്റെ നിർമ്മാണത്തിനുള്ള ഡി.പി.ആർ. കിഫ്ബി അംഗീകരിച്ചു. തുടർ നടപടികൾ സ്വീകരിച്ചുവരുന്നു.

1 കോടി രൂപ കിഫ്ബി ഫണ്ടിലുൾപ്പെടുത്തി ഗവ. ഗേൾസ് എച്ച്.എസ്.എസ്. വൈക്കം, ഗവ.എച്ച്.എസ്.എസ്. കലശേഖരമംഗലം. എന്നീ സ്കൂളുകളുടെ ഡി.പി.ആർ. കിഫ്ബി അംഗീകരിച്ചു. സാങ്കേതിക അനുമതിക്കായി സമർപ്പിച്ചിട്ടുണ്ട്.

**സ്റ്റോളർഷിപ്പ് തുക ലഭ്യമാക്കാൻ നടപടി**

150(4160) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ?

(എ) തിരുവമ്പാടി ഇൻഫന്റ് ജീസസ് ഇംഗ്ലീഷ് മീഡിയം സ്കൂളിൽ 2019-20, 2020-21 വർഷങ്ങളിലെ എൽ.എസ്.എസ്., യു.എസ്.എസ്. സ്റ്റോളർഷിപ്പ്

വിജയികൾക്കുള്ള സ്റ്റോളർഷിപ്പ് തുക ലഭിക്കാത്ത വിഷയം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) എങ്കിൽ സ്റ്റോളർഷിപ്പ് തുക അടിയന്തരമായി അനുവദിക്കുന്നതിന് നടപടികൾ സ്വീകരിക്കുമോയെന്ന് അറിയിക്കുമോ?

പ്രസ്തുത സ്കൂളിലെ കുട്ടികളിൽ സ്റ്റോളർഷിപ്പിന് അർഹരായവരുടെ ആധികാരികത ഉറപ്പുവരുത്തി റിക്വയർമെന്റ് സമർപ്പിക്കാൻ വിദ്യാഭ്യാസ ഉപഡയറക്ടർക്ക് നിർദ്ദേശം നൽകിയിട്ടുണ്ട്.

**കിഫ്ബി വഴി പൊതുവിദ്യാലയങ്ങൾക്ക് അനുവദിച്ചിട്ടുള്ള തുക**

151(4161) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ?

(എ) കഴിഞ്ഞ അഞ്ച് വർഷങ്ങളിലായി കേരളത്തിലെ പൊതുവിദ്യാലയങ്ങൾക്ക് കെട്ടിടങ്ങൾ ഉൾപ്പെടെയുള്ള പശ്ചാത്തല സൗകര്യങ്ങൾക്കായി കിഫ്ബി വഴി എത്ര കോടി രൂപ അനുവദിച്ചിട്ടുണ്ടെന്ന് വ്യക്തമാക്കാമോ?

കഴിഞ്ഞ അഞ്ച് വർഷങ്ങളിലായി കേരളത്തിലെ പൊതുവിദ്യാലയങ്ങൾക്ക് പൊതുവിദ്യാഭ്യാസ സംരക്ഷണയജ്ഞം പദ്ധതിയുടെ ഭാഗമായി കിഫ്ബി ധനസഹായത്തോടെ കെട്ടിടങ്ങൾ ഉൾപ്പെടെയുള്ള പശ്ചാത്തല സൗകര്യങ്ങൾക്കായി 5 കോടി രൂപ, 3 കോടി രൂപ, 1 കോടി രൂപ, ഫണ്ടിലുൾപ്പെടുത്തി 2,075.5 കോടി രൂപയുടെ നിർമ്മാണത്തിന് കിഫ്ബിയിൽനിന്നും ധനാനുമതി നൽകിയിട്ടുണ്ട്.

(ബി) കാസർഗോഡ് ജില്ലയിൽ കിഫ്ബി വഴി വിദ്യാലയങ്ങൾക്ക് എത്ര തുക അനുവദിച്ചുവെന്നും ഇതുവഴി എത്ര വിദ്യാലയങ്ങൾക്ക് ഭരണാനുമതി നൽകിയിട്ടുണ്ടെന്നും എത്ര കെട്ടിടങ്ങൾ പൂർത്തീകരിച്ചിട്ടുണ്ടെന്നും വിശദമാക്കാമോ?

കാസർഗോഡ് ജില്ലയിൽ കിഫ്ബിവഴി 27 വിദ്യാലയങ്ങൾക്കായി 88.51 കോടി രൂപയുടെ പദ്ധതികൾക്ക് കിഫ്ബി അംഗീകാരം നൽകിയിട്ടുണ്ട്. 5 കോടി രൂപ, 3 കോടി രൂപ, പദ്ധതിയിലുൾപ്പെട്ട 11 വിദ്യാലയങ്ങളുടെ നിർമ്മാണം പൂർത്തീകരിച്ചിട്ടുണ്ട്.